

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
ఏకోనవింశత్యాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత దిగ్విజయపర్వణి

ఏకోనవింశోఽ ధ్యాయః

వైశంపాయన ఉవాచ

ఏతస్మిన్నేవ కాలే తు భీమసేనోఽపి వీర్యవాన్ ।

ధర్మరాజమనుజ్ఞాప్య యయౌ ప్రాచీం దిశం ప్రతి ॥ 29-1 ॥

మహతా బలచక్రేణ పరరాష్ట్రావమర్దినా ।

హస్త్యశ్వరథపూర్ణేన దంశితేన ప్రతాపవాన్ ॥ 29-2 ॥

వృతో భరతశార్దులః ద్విషచ్ఛోకవివర్ధనః ।

స గత్వా నరశార్దులః పంచాలానాం పురం మహత్ ॥ 29-3 ॥

పంచాలాన్వివిధోపాయైః సాంత్యయామాస పాండవః ।

తతస్స గండకాన్ శూరః విదేహాన్ భరతర్షభః ॥ 29-4 ॥

విజిత్యాల్పేన కాలేన దశార్థానజయత్ప్రభుః ।

తత్ర దాశార్థకో రాజా సుధర్మా లోమహర్షణమ్ ।

కృతవాన్భీమసేనేమ మహద్భ్యుద్ధం నిరాయుధం ॥ 29-5 ॥

భీమసేనస్తు తద్బ్రుష్ట్యా తస్య కర్మ మహాత్మనః ।

అధిసేనాపతిం చక్రే సుధర్మాణం మహాబలమ్ ॥ 29-6 ॥

తతః ప్రాచీం దిశం భీమః యయౌ భీమపరాక్రమః ।

పైన్యేన మహతా రాజన్ కంపయన్నివ మేదినిమ్ ॥ 29-7 ॥

సోఽశ్వమేధేశ్వరం రాజన్ రోచమానం సహానుగమ్ ।

జిగాయ సమరే వీరః బలేన బలినాం వరః ॥ 29-8 ॥

స తం నిర్జిత్య కౌంతేయః నాతితీవ్రేణ కర్మణా ।

పూర్వదేశం మహావీర్యః విజిగ్యే కురనందనః ॥ 29-9 ॥

తతో దక్షిణమాగమ్య పులిందనగరం మహత్ ।

సుకుమారం వశే చక్రే సుమిత్రం చ నరాధిపమ్ ॥ 29-10 ॥

తతస్తు ధర్మరాజస్య శాసనాద్భరతర్షభః ।

శిశుపాలం మహావీర్యమ్ అభ్యగాజ్జనమేజయ ॥ 29-11 ॥

చేదిరాజోఽపి తచ్చుత్వా పాండవస్య చికిర్షితం ।

ఉపనిష్క్రమ్య నగరాత్ ప్రత్యగృహ్లాత్పరంతప ॥ 29-12 ॥

తౌ సమేత్య మహారాజ కురుచేదివృషా తదా ।

ఉభయోరాత్మకులయోః కౌశల్యం పర్యపృచ్ఛతామ్ ॥ 29-13 ॥

తతో నివేద్య తద్రాష్ట్రం చేదిరాజో విశాంపతే ।

ఉవాచ భీమం ప్రహసన్ కిమిదం కురుషేఽనఘ ॥ 29-14 ॥

తస్య భీమస్తదాచఖ్యౌ ధర్మరాజచికిర్షితం ।

స చ తం ప్రతిగృహ్యైవ తథా చక్రే నరాధిపః ॥ 29-15 ॥

తతో భీమస్తత్ర రాజన్ ఉషిత్వా త్రిదశక్షపాః ।

సత్కృతశ్శిశుపాలేన యయౌ సబలవాహనః ॥ 29-16 ॥

ఇతి శ్రీమహాభారతే నభావర్షాంతర్గత దిగ్విజయపర్వణి

ఏకోనవింశోఽధ్యాయః



సూభాషితమ్

విద్యాదాతా మంత్రదాతా గురుర్లక్షగుణైః పితుః ।

మాతుస్సహస్రగుణవాన్ నాస్త్వన్యః తత్సమో గురుః ॥

శ్రీవేంకటేశ్వరస్వామి వారి

గోవిందనామావళి

అథ క్షమప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

